



గండ్ర చిత్రపటానికి పాలాభిషేకం చేస్తున్న ముదిరాజులు

అమ్మల్యే గండ్ర చిత్రపటానికి పాలాభిషేకం

చిట్టూరు, అక్టోబర్ 4 : ముదిరాజ్ కులస్తులకు జిల్లా కేంద్రంలో 30 గుంటల భూమి, కమ్యూనిటీ హాల్ నిర్మాణానికి రూ.10 లక్షలు మంజూరు చేసినందుకు మండల కేంద్రంలో భూపాలపల్లి అమ్మల్యే గండ్ర వెంకటరమణారెడ్డి చిత్రపటానికి పాలాభిషేకం చేశారు. రానున్న ఎన్నికల్లో ముదిరాజులంతా అమ్మల్యే గండ్రకు అండగా ఉంటామన్నారని. సీఎం కేసీఆర్, అమ్మల్యేకు కృతజ్ఞతలు తెలిపారు. కార్యక్రమంలో ముదిరాజ్ మహాసభ జిల్లా ఉపాధ్యక్షుడు సాధు మల్లయ్య, ప్రధాన కార్యదర్శి పిట్టల రాజమొగిలి, మండలాధ్యక్షుడు పుట్ల మొగిలి, మత్స్య పారిశ్రామిక సహకార సంఘాల అధ్యక్షులు రమేష్, రఘు, స్వామి, చంద్రయ్య, రాజు, రవికుమార్, చంద్రయ్య, రాయమల్లు తదితరులు పాల్గొన్నారు.

నేటి నుంచి ఎన్ఎ-1 పరీక్షలు

భూపాలపల్లి రూరల్, అక్టోబర్ 4 : పాఠశాలల విద్యార్థులకు గురువారం నుంచి ఎన్ఎ-1 పరీక్షలు నిర్వహిస్తున్నట్లు జిల్లా విద్యాశాఖ అధికారి ఎన్ రాంకుమార్ బుధవారం ఒక ప్రకటనలో తెలిపారు. ఉదయం 1 నుంచి 5, 6, 8, 10వ తరగతి, మధ్యాహ్నం 7, 9వ తరగతి విద్యార్థులకు పరీక్షలు జరుగుతాయని, 11వ ముగుస్తాయని పేర్కొన్నారు. నవంబర్ 1న అన్ని పాఠశాలల్లో విద్యార్థుల తల్లిదండ్రులతో సమావేశాలు నిర్వహించి ప్రగతి పత్రాలను అందజేస్తామని డీఈవో తెలిపారు.

నేడు ఎక్సైజ్ స్టేషన్లో వాహనాల వేలం

ములుగు రూరల్, అక్టోబర్ 4 : ములుగు ఎక్సైజ్ స్టేషన్ పరిధిలో వివిధ కేసుల్లో పట్టుబడిన వాహనాలను విక్రయించేందుకు గురువారం కార్యాలయ ఆవరణలో వేలం నిర్వహిస్తున్నట్లు ఎక్సైజ్ సీబి సుధీర్ కుమార్ బుధవారం ఒక ప్రకటనలో తెలిపారు. వేలంలో పాల్గొనే వారు ఉదయం 11 గంటలకు కార్యాలయంలో సంప్రదించాలని సూచించారు.

రేపు కాటారం ఎక్సైజ్ స్టేషన్ పరిధిలో..

కాటారం : ఎక్సైజ్ పోలీస్ స్టేషన్లో శుభవారం వాహనాలకు వేలం నిర్వహిస్తున్నట్లు ఎక్సైజ్ సీబి ప్రశాంతి తెలిపారు. జిల్లా ప్రాహెబిషన్ అండ్ ఎక్సైజ్ అధికారి ఆదేశాల మేరకు వివిధ కేసుల్లో పట్టుబడి సీజ్ చేసిన వాహనాలకు వేలం ఉంటుందని, ఆసక్తి ఉన్నవారు ఎక్సైజ్ పోలీస్ స్టేషన్లో సంప్రదించాలని తెలిపారు.

ఫెర్టిలైజర్ పావుల తనిఖీ

మల్లర్, అక్టోబర్ 4 : వ్యవసాయ శాఖ అధ్యక్షులలో మండలంలోని మల్లారం, తాడిచర్ల గ్రామాల్లోని ఫెర్టిలైజర్ దుకాణాలను మండల వ్యవసాయ అధికారి అత్తె సుధాకర్ బుధవారం తనిఖీ చేశారు. ఈ సందర్భంగా దుకాణాల్లోని నిల్వలను పరిశీలించారు. నిబంధనలు అతిక మిస్ట్రీ చట్టరీత్యా చర్యలు తీసుకుంటామన్నారు. ఆయన వెంట ఏకావో దుర్గా ప్రసాద్ ఉన్నారు.



రికార్డులు పరిశీలిస్తున్న ఏవో

ఇన్-చార్జ్ ఎంకావోగా రఘుపతి

గణపురం, అక్టోబర్ 4 : మండల ఇన్-చార్జ్ విద్యాశాఖాధికారిగా రఘుపతి బుధవారం బాధ్యతలు స్వీకరించారు. గతంలో ఇక్కడ విధులు నిర్వహించిన సురేందర్ బదిలీపై వెళ్ళగా చిట్టూరు ఎంకావో రఘుపతిని ఇన్-చార్జిగా నియమించారు. ఈ సందర్భంగా ఆయనను పలు ఉపాధ్యాయ సంఘాల బాధ్యులు మర్యాద పూర్వకంగా కలిసి శుభాకాంక్షలు తెలిపారు.

కల్యాణలక్ష్మి చెక్కుల పంపిణీ

గణపురం, అక్టోబర్ 4 : మండలంలోని చెల్వూరు గ్రామానికి చెందిన పలువురు అల్పదారులకు కల్యాణలక్ష్మి చెక్కులను బుధవారం స్థానిక సర్పంచ్ నడిపెల్లి మధుసూదన్ రావు అందజేశారు. ఈ సందర్భంగా మాట్లాడుతూ 10 మంది అల్పదారులకు రూ. 10,01,160 విలువైన చెక్కులను అందజేసామన్నారు. కార్యక్రమంలో ఎంపీటీసీ పొనగంటి సుధర్షు మలహారావు, ఆర్ఓ రహమాత్ పాషా తదితరులు పాల్గొన్నారు.



చెక్కు పంపిణీ చేస్తున్న మధుసూదన్ రావు



చిట్టూరు : బతుకమ్మ చీరలను పంపిణీ చేస్తున్న ఎంపీటీ వినోద, జడ్పీటీసీ సాగర్



టేకుమట్ల : చీరలు పంపిణీ చేస్తున్న ఎంపీటీ, జడ్పీటీసీ

ఆడబిడ్డలకు సర్కారు కానుక బతుకమ్మ చీర

చిట్టూరు, అక్టోబర్ 4 : సద్గుణ బతుకమ్మను పురస్కరించుకొని ఆడబిడ్డలకు పండుగ కానుకగా చీరలను సీఎం కేసీఆర్ అందజేస్తున్నారని ఎంపీటీ దావు వినోద, జడ్పీటీసీ గొర్రె సాగర్ అన్నారు. బుధవారం మండల కేంద్రంలోని గ్రామ పంచాయతీ ఆవరణలో మహిళలకు బతుకమ్మ చీరలను పంపిణీ చేశారు. ఈ సందర్భంగా వారు మాట్లాడుతూ పండుగ పూట ఆడబిడ్డల కళ్ళలో సంతోషాన్ని చూడాలన్న సంకల్పంతో సీఎం కేసీఆర్ చీరలను అందజేస్తున్నారని, దీని ద్వారా నేతన్నకు ఉపాధి దొరుకుతున్నదని పేర్కొన్నారు. రానున్న ఎన్నికల్లో బీఆర్ఎస్ ప్రభుత్వానికి అండగా ఉండాలని విజ్ఞప్తి చేశారు. కార్యక్రమంలో తహసీల్దార్ సుమన్, ఎంపీటీసీ రామయ్య, పీసీసీ చైర్మన్ కుంభం క్రాంతికుమార్ రెడ్డి, రైతు బంధు సమితి మండల కోఆర్డినేటర్ రవీందర్ రావు, సర్పంచ్ పూర్ణ చందర్, ఎంపీటీసీ కట్కూరి పద్మ, కోఆర్డినేట్ సభ్యుడు ఎండి రాజమహేంద్ర తదితరులు పాల్గొన్నారు.

బతుకమ్మ చీరలు, స్టాఫ్స్ కిట్స్ పంపిణీ

టేకుమట్ల : ప్రభుత్వం ప్రతి బతుకమ్మకు ఆడపడుచులకు అందించే బతుకమ్మ చీరలు, యువకులకు కేసీఆర్ స్టాఫ్స్ కిట్స్ ను బుధవారం ఎంపీటీ రెడ్డి మల్లారెడ్డి, జడ్పీటీసీ పులి తిరుపతిరెడ్డి పంపిణీ చేశారు. మండలంలోని బూర్జుపల్లి, రామకృష్ణపూర్ (వీ), వెలిశాల, పెద్దంపల్లి, ఆశిరెడ్డిపల్లి, టేకుమట్ల, రామకృష్ణపూర్ (టీ), అంకుషాపూర్, సోమనపల్లి, సుబ్బు కృష్ణ గ్రామాల్లో సర్పంచులు, ఎంపీటీసీలతో కలిసి అందజేశారు. కార్యక్రమంలో తహసీల్దార్ మంజుల, ఎంపీటీసీ అనిత, సర్పంచులు నందికొండ శోభారాణి మహిపాల్ రెడ్డి, సర్పంచ్, అడగాని లతా రామారావు, చింతలపల్లి విజయా స్వామిరావు, వసంత తదితరులు పాల్గొన్నారు.

తాడిచర్లలో..

మల్లర్ : మండల కేంద్రమైన తాడిచర్లలో బుధవారం బతుకమ్మ చీరలను ఎంపీటీ చింతలపల్లి మల్లారావు పంపిణీ చేశారు. మండలానికి మొత్తం 9,863 చీరలు వచ్చినట్లు తహసీల్దార్ శ్రీనివాస్ తెలిపారు. కార్యక్రమంలో ఎంపీటీసీ నర్సింహమూర్తి, సర్పంచ్ సత్తయ్య, ఎంపీటీసీ రావుల కల్పన, రేషన్ డిలర్లు తదితరులు పాల్గొన్నారు.

టేకుమట్ల : చీరలు పంపిణీ చేస్తున్న ఎంపీటీ, జడ్పీటీసీ

చీరల పంపిణీపై సన్నాహక సమావేశం

మహాదేవపూర్ : మండల పరిషత్ కార్యాలయంలో బతుకమ్మ చీరల పంపిణీపై ఎంపీటీ అధ్యక్షతన బుధవారం సన్నాహక సమావేశం నిర్వహించారు. మండలానికి 11,420 చీరలు రానున్నట్లు ఎంపీటీసీ రవీంద్రనాథ్ తెలిపారు. సమావేశంలో ఎంపీటీ రాణిబాయి, జడ్పీటీసీ గుడాల అరుణ, ఎంపీవో ప్రసాద్, ఏపీవో రమేష్, ఏపీఎం రవీందర్, జీపీ కార్యదర్శులు సమ్మయ్య, రమేష్, సతీష్, రాజు, ఇందిర, రేషన్ డిలర్లు అజ్ఞాత్, శ్రీధర్, సెర్ప్ వీవో పాల్గొన్నారు.

డైరెక్టర్ ఆఫ్ మార్కెటింగ్ ను కలిసిన పోలుసాని

గణపురం, అక్టోబర్ 4 : డైరెక్టర్ ఆఫ్ మార్కెటింగ్ జి జి బాబుయ్యను భూపాలపల్లి ఎంపీ చైర్మన్ పోలుసాని లక్ష్మీ నరసింహారావు బుధవారం హైదరాబాద్ లో మర్యాద పూర్వకంగా కలిసి పుష్పగుచ్ఛం అందజేశారు. ఈ సందర్భంగా భూపాలపల్లి వ్యవసాయ మార్కెట్ యార్డు అభివృద్ధి పనులకు ఉత్తర్యులు జారీ చేయాలని కోరినట్లు పోలుసాని తెలిపారు. ఆయన వెంట మార్కెట్ సెక్టరీ పీ కనకశేఖర్ తదితరులు ఉన్నారు.



లక్ష్మీబాయికి పుష్పగుచ్ఛం అందజేస్తున్న పోలుసాని



ఆర్థిక సాయం అందజేస్తున్న మిత్రులు

బాధిత మిత్రుడికి ఆర్థిక చేయూత

చిట్టూరు, అక్టోబర్ 4 : మండల కేంద్రానికి చెందిన చిలుమల రాజేశ్ కొద్ది రోజుల క్రితం రోడ్డు ప్రమాదంలో తీవ్రంగా గాయాలపాలయ్యాడు. కాగా బుధవారం బాధితుడి పదో తరగతి (2006బ్యాచ్)కి చెందిన మిత్రులు తాము జమ చేసిన రూ. 20 వేల ఆర్థిక సాయాన్ని బుధవారం అందజేశారు. అన్ని విధాలుగా అండగా ఉంటామని భరోసానిచ్చారు. కార్యక్రమంలో చింతల మహేందర్, మురహరి భానుచందర్, పాశిగంటి మహేందర్, గుండ తిరుపతి, జెట్టి తిరుపతి, శ్రీపతి రమేష్, ఉయ్యాల రమేష్, కోడెల నరేష్, కర్ల కమలాకర్ తదితరులు పాల్గొన్నారు.

భారత జాగృతి సోషల్ మీడియా

జిల్లా కన్వీనర్ గా సాయి కుమార్



కృష్ణకాలనీ, అక్టోబర్ 4 : భారత జాగృతి వ్యవస్థాపక అధ్యక్షురాలు, ఎమ్మెల్యే కల్యణకుంట్ల కవిత ఆదేశాల మేరకు జిల్లా సోషల్ మీడియా కన్వీనర్ గా భూపాలపల్లికి చెందిన బొడ్డు సాయి కుమార్ ను నియమించినట్లు జిల్లా అధ్యక్షుడు మాడ హరీష్ రెడ్డి బుధవారం ఒక ప్రకటనలో తెలిపారు. జిల్లాలో భారత జాగృతి బలోపేతానికి సాయికుమార్ చేసిన కృషిని గుర్తించి నియమించినట్లు పేర్కొన్నారు.

యూరియా కోసం రైతులు ఆందోళన చెందొద్దు

కాటారం, అక్టోబర్ 4 : మండల రైతులు యూరియా కోసం ఆందోళన చెందొద్దని, మంగళ, బుధవారాల్లో 2,873 యూరియా బస్తాలు వచ్చాయని మండల వ్యవసాయ అధికారి రామకృష్ణ తెలిపారు. డిలర్లు వెలకయించే సమయంలో ఇబ్బందులకు గురిచేస్తే రైతులు వెంటనే 7288894163 నంబర్లో సంప్రదించాలని సూచించారు. అలాగే మార్కెట్లో నాన్ యూరియా 500 ఎంఎల్ ప్యాకింగ్ అందుబాటులో ఉన్నాయని, వీటిని యూరియాకు ప్రత్యామ్నాయంగా పిసికారి చేయాలని, వీటి ధర కేవలం రూ. 225 మాత్రమే ఉంటుందని ఏవో తెలిపారు.

6న మండల సర్వసభ్య సమావేశం

మల్లర్, అక్టోబర్ 4 : మండల కేంద్రమైన తాడిచర్ల మండల పరిషత్ కార్యాలయంలో ఈ నెల 6న సర్వసభ్య సమావేశం నిర్వహించనున్నట్లు ఎంపీటీసీ నర్సింహమూర్తి బుధవారం తెలిపారు. ఎంపీటీ చింతలపల్లి మల్లారావు అధ్యక్షతన నిర్వహించే ఈ సమావేశానికి సభ్యులు, అధికారులు సకాలంలో హాజరు కావాలని ఆయన కోరారు.

క్రీడాకారులు ఉన్నత శిఖరాలకు ఎదగాలి

- బహుమతుల ప్రధానంలో ఎస్సై
- ముగిసిన జిల్లాస్థాయి ఎన్జీఎఫ్ క్రీడలు

ఎటూరునాగారం, అక్టోబర్ 4 : క్రీడల్లో విద్యార్థులు రాణించి ఉన్నత శిఖరాలకు ఎదగాలిని స్థానిక ఎస్సై గుర్రం కృష్ణ ప్రసాద్ కోరారు. ములుగు జిల్లా ఎటూరునాగారంలోని జిల్లా పరిషత్ ఉన్నత పాఠశాల ఆవరణలో నిర్వహించిన జిల్లా స్థాయి క్రీడా పోటీలు బుధవారం ముగిశాయి. ఈ సందర్భంగా నిర్వహించిన కార్యక్రమానికి ముఖ్య అతిథిగా హాజరైన కృష్ణ ప్రసాద్ మాట్లాడుతూ జిల్లా స్థాయికి ఎంపికైన క్రీడాకారులు రాష్ట్ర, జాతీయ స్థాయి పోటీలకు ఎంపికయ్యేలా తమ ప్రతిభను చాటాలని కోరారు. క్రీడలతో మంచి భవిష్యత్ ఉంటుందన్నారు. క్రీడలతో పాటు చదువులో రాణించాలని సూచించారు. విజేతలకు బహుమతులు ప్రధానం చేశారు. మధ్యాహ్నం క్రీడా ప్రాంగణాన్ని ములుగు ఎమ్మెల్యే సీతక్క సందర్శించి క్రీడాకారులను పరిచయం చేసుకున్నారు. కార్యక్రమంలో జిల్లా విద్యాశాఖ ఏఎంవో బద్దం సుధర్షన్ రెడ్డి, క్రీడల సెక్టరీ మదన్ మోహన్, ఫిజికల్ డైరెక్టర్ ఆదినారాయణ, రమేష్, వెంకన్న, శ్రీనివాస్, పీకాటిలు మల్లయ్య, వేణు, లక్ష్మన్న, బాలరాజు, స్వరూప, మల్లయ్య తదితరులు పాల్గొన్నారు.



బహుమతులు అందజేస్తున్న ఎస్సై కృష్ణ ప్రసాద్

సీఎం కేసీఆర్ కు రుణపడి ఉంటాం

కృష్ణకాలనీ, అక్టోబర్ 4 : వేతన సవరణ సంఘాన్ని ఏర్పాటు చేయడంతో పాటు మధ్యతర భృతినీ ప్రకటించిన సీఎం కేసీఆర్ కు రుణపడి ఉంటామని తెలంగాణ నాన్ గెజిటెడ్ ఆఫీసర్స్ జయశంకర్ భూపాలపల్లి జిల్లా అధ్యక్షుడు బూరుగు రవి తెలిపారు. బుధవారం జిల్లా కేంద్రంలోని టీఎన్జీఎస్ ఎస్ కార్యాలయంలో ఏర్పాటు చేసిన సమావేశంలో ఆయన మాట్లాడుతూ పెండింగ్లో ఉన్న రెండు డీఎలను మంజూరు చేసి, ఉద్యోగుల నూ తన హెల్త్ స్కీంను వెంటనే అమలు చేయాలని మంత్రి హరీష్ రావును కోరామన్నారు. వెంటనే మంత్రి నానుకులంగా స్పందించి సమస్య పరిష్కారానికి హామీ ఇచ్చారని ఆయన తెలిపారు. గత ప్రభుత్వాలు మధ్యతర భృతినీ పట్టించుకోలేదని, తెలంగాణ ప్రభుత్వం ఇస్తున్నందుకు రవి ధన్యవాదాలు తెలిపారు. సమావేశంలో కార్యదర్శి హరికృష్ణ, కోశాధికారి దశరథ రామారావు తదితరులు పాల్గొన్నారు.



మాట్లాడుతున్న టీఎన్జీఎస్ జిల్లా అధ్యక్షుడు రవి